

राम नाईक छठवीं बार लोकसभा में जायेंगे : गोपाळ शेटी

मुंबई, मंगलवार : उत्तर मुंबई लोकसभा निर्वाचन क्षेत्र से भाजपा-शिवसेना और मित्र पक्षों के उम्मीदवार श्री राम नाईक अब छठवीं बार लोकसभा के लिए निर्वाचित होंगे. उत्तर मुंबई के मतदाताओं का यह निश्चय अब तक किये गये अनेक सर्वेक्षणों से भी स्पष्ट हो रहा है, ऐसा विश्वास भाजपा-मुंबई के अध्यक्ष और विधायक श्री गोपाळ शेटी ने व्यक्त किया है.

श्री गोपाळ शेटी भी उत्तर मुंबई के बोरीवली विधानसभा निर्वाचन क्षेत्र से विधायक निर्वाचित हुए है. इस विधानसभा में 1978 में श्री राम नाईक ने भाजपा के विजय का शुभारंभ किया था. उसके बाद उत्तर मुंबई लोकसभा निर्वाचन क्षेत्र भी भाजपा-शिवसेना का गढ़ माना जाता है. चुनाव क्षेत्रों की पुनर्रचना होने के बाद बोरीवली विधानसभा क्षेत्र का उत्तर मुंबई लोकसभा निर्वाचन क्षेत्र के अंतर्गत ही बोरीवली, दहिसर और मागाठणे इन तीन विधानसभाओं में बाँट गया है. इन तीन विधानसभा क्षेत्रों की तरह ही चारकोप, मालाड पश्चिम और कांदिवली पूर्व विधानसभा क्षेत्रों से भी मित्र पक्षों के उम्मीदवार श्री राम नाईक को अधिक मत मिलेंगे इसमें कोई शंका नहीं है, ऐसा विश्वास व्यक्त करते हुए श्री गोपाळ शेटी ने कहा. "इस संसदीय निर्वाचन क्षेत्र में पूरे महीने चले प्रचार अभियान के दौरान मतदाताओं से मिला समर्थन तो इस निर्वाचन क्षेत्र से भाजपा-शिवसेना के उम्मीदवार के विजयी होने की गवाही देता ही हैं, परंतु हाल ही में एक सुप्रसिद्ध अंग्रेजी दैनिक द्वारा कराये गये सर्वे से भी यही निष्कर्ष सामने आया है," श्री गोपाळ शेटी ने अपना मत व्यक्त करते हुए कहा.

इस बारे में अधिक जानकारी देते हुए भाजपा-उत्तर मुंबई के अध्यक्ष और श्री राम नाईक के निर्वाचन प्रमुख श्री योगेश सागर ने बताया कि शनिवार को एक नामांकित अंग्रेजी अखबार समूह ने उत्तर मुंबई में बसे व्यवसायिकों, प्रशासकीय अधिकारियों, पत्रकारों, समाजसेवी संस्थाओं से जुड़े प्रतिष्ठित व्यक्तियों का सर्वेक्षण कराया था. इस सर्वेक्षण से यह निष्कर्ष निकला कि राम नाईक ही एक दूरदृष्टि वाले नेता हैं जो देशहित को प्राथमिकता देते हैं. 72 प्रतिशत लोगों को ऐसा लगता है तो कांग्रेस के श्री संजय निरुपम देशहित का काम करेंगे ऐस सिर्फ 28 प्रतिशत मतदाताओं को लगता है. इस सर्वेक्षण के अंतर्गत मतदाताओं से विविध प्रश्न पूछे गये थे. अलग अलग संदर्भों में मतदाताओं से पूछे गये प्रश्नों में से 73 प्रतिशत मतदाताओं ने श्री राम नाईक के सहज उपलब्धता की बात को स्वीकार किया है तो 77 प्रतिशत मतदाताओं का मानना है कि पार्टी की नितियों को निश्चित करने में श्री राम नाईक का बड़ा सहयोग है. श्री राम नाईक अपने सिध्दान्तों से नहीं हटते ऐसा भी

..2..

बहुसंख्य मतदाताओं ने विश्वास व्यक्त किया. इतना ही नहीं तो श्री राम नाईक ही मतदाताओं के लिए आवश्यक कामों में सहयोग देकर उसमें सफलता दिलवा सकते हैं ऐसा 68 प्रतिशत मतदाताओं का मानना है. श्री राम नाईक को उनके संसदीय क्षेत्र की समस्याओं की जानकारी है और इसलिए वे ही मतदाताओं का हित समझ सकते हैं तथा वे ही उनके संसदीय क्षेत्र में प्रगतिशील विचारधारा के नेता हैं ऐसा बहुसंख्य मतदाताओं का मानना है.

"मैंने अपने मतदाताओं को जनसेवा का व्रत निरंतर करते रहने का वचन दिया है. आज तक मैंने किये हुए कामों को देखते हुए मतदाताओं ने यह निष्कर्ष निकाला इसके लिए मैं उनका ऋणी हूँ. उत्तर मुंबई के सुबुध्द मतदाता मुझे फिर से एकबार लोकसभा में भेजेंगे, ऐसा मेरा विश्वास है," अपनी भावनाएं व्यक्त करते हुए श्री राम नाईक ने कहा.

" यह सर्वेक्षण तो एक झलक है. उत्तर मुंबई के मतदाताओं की भावनाओं का प्रतिबिंब इस सर्वेक्षण में है. फिर भी वास्तविक मतदान के समय इससे भी अधिक मतदान श्री राम नाईक के पक्ष में डालकर उन्हें छठवीं बार लोकसभा में भेजिये," भाजपा-उत्तर मुंबई के अध्यक्ष श्री योगेश सागर ने मतदाताओं से आवाहन करते हुए कहा है.

(विनोद शेलार)

प्रसिध्द प्रमुख

मोबाईल क्र. 9867689540